



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1439/2 – 2006 අප්‍රේල් 03 වැනි සඳුදා – 2006.04.03

(ආණ්ඩුවේ බලයපිට ප්‍රසිද්ධ කරන ලදී)

### I වැනි කොටස : (I) වැනි ඡේදය - සාමාන්‍ය

#### ආණ්ඩුවේ නිවේදන

2006 අංක 12 දරන මුද්දර ගාස්තු (විශේෂ විධිවිධාන) පනත

5 වැනි වගන්තිය යටතේ නියෝගය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44(2) වගන්තිය සමග කියවිය යුතු 2006 අංක 12 දරන මුද්දර ගාස්තු (විශේෂ විධිවිධාන) පනතේ 5 වගන්තිය යටතේ මා වෙත පැවරී ඇති බලතල ප්‍රකාරව, ජනාධිපති මහින්ද රාජපක්ෂ වන මම, මෙම නියෝගය මගින් මෙහි උපලේඛනයේ සඳහන් සාධනපත්‍ර මුද්දර ගාස්තුවෙන් නිදහස් කරමි.

මහින්ද රාජපක්ෂ,  
ජනාධිපති,  
මුදල් හා ක්‍රම සම්පාදන අමාත්‍ය.

2006 අප්‍රේල් මස 03 වැනි දින,  
මුදල් හා ක්‍රම සම්පාදන අමාත්‍යාංශය,  
කොළඹ 01.

#### උපලේඛනය

- 01 යම් රජයේ නිලධාරියෙකුගේ ඉල්ලීම මත හෝ යම් ලිඛිත නීතියක් යටතේ පනවන ලද යම් නියමයකට අනුකූලව ඉදිරිපත් කරන ලද දිවුරුම් පෙත්සමක්,
- 02 සිය රාජකාරි නිසි ලෙස ක්‍රියාත්මක කිරීම සඳහා යම් රාජ්‍ය නිලධාරියෙකු විසින් දෙන ලද බැඳුම්කරයක් හෝ උගස්ක් ;
03. 1982 අංක 43 දරන පනතේ 67(3) වගන්තිය යටතේ නියෝගය බලාත්මක වන යම් රටක රජයක් විසින්, රජය වෙනුවෙන් හෝ රජය සඳහා ක්‍රියාත්මක කරන සාධන පත්‍රයක්,
04. ආහාර බෝග උකස් කිරීම,
05. නැති වූ හෝ විනාශ වූ කොටස් සහතික පත්‍රයක් වෙනුවට හෝ දැනට තිබෙන කොටස් සහතික වෙනුවට, එහෙත් දැනට තිබෙන කොටස් සහතිකවල වටිනාකම නොඉක්මවන, වැඩි හෝ අඩු කොටස් සංඛ්‍යාවක් සඳහා නිකුත් කරන ලද අළුත් කොටස් සහතිකයක්,
06. 2005 අංක 05 දරන මුදල් පනතේ II කොටස යටතේ කොටස් ගනුදෙනු බද්ද අයකරගෙන ඇති ගනුදෙනුවක් නම්, ඊට අදාළව නිකුත් කරන ලද කොටස් සහතිකයක්,
07. 1990 අංක 18 දරන පනතින් පිහිටුවන ලද ශ්‍රී ලංකා ණය තොරතුරු කාර්යාංශයේ යම් කොටසක් පිළිබඳ කොටස් නිකුත් කිරීම හෝ පැවරීම,

මිල : රුපි. 10.00 යි.

තැපැල් ගාස්තුව : රු. 5 යි.

08. 1987 අංක 12 දරන ගොවි විශ්‍රාම වැටුප් සහ සමාජ ආරක්ෂණ ප්‍රතිලාභ යෝජනා ක්‍රම පනතේ විධිවිධානවලට අනුකූලව ක්‍රියාත්මක කරන ලද සාධන පත්‍රයක් ;
09. 1972 අංක 05 දරන සමුපකාර සමිති නීතියේ අර්ථය තුළ ලියාපදිංචි සමුපකාර සමිතියක් විසින් හෝ එම සංගමය වෙනුවෙන් හෝ එම සංගමය සඳහා ක්‍රියාත්මක කරන ලද සාධන පත්‍රයක් ;
10. 1972 අංක 05 දරන සමුපකාර සමිති නීතියේ අර්ථය තුළ ලියාපදිංචි සමුපකාර සමිතියක සාමාජිකයෙකු විසින්, එවැනි ලියාපදිංචි සමිතියක ව්‍යාපාර කටයුතු සඳහා සහ ඊට අදාළව ක්‍රියාත්මක කරන ලද සාධන පත්‍රයක් ;
11. අන්‍යෝන්‍ය ප්‍රතිලාභ ශ්‍රී ලංකාවේ අනුරූපී දූත මණ්ඩලවලට ලැබෙන්නේ නම්, 1996 අංක 09 දරන තානාපති වරප්‍රසාද පනතේ විධිවිධාන අදාළ වන්නා වූ යම් රාජ්‍යයක හෝ යම් සංවිධානයක දූත මණ්ඩලයකට සපයන ලද යම් භාණ්ඩයක් හෝ සේවාවක් වෙනුවෙන් යම් නිශ්චිත සාධන පත්‍රයක් ;
12. (අ) ජීවිත හෝ වෛද්‍ය රක්ෂණ ඔප්පුවක් ; හෝ  
(ආ) (i) ඉදිකිරීම් කර්මාන්තයේ දී හෝ කෘෂිකර්මාන්තයේ දී යොදාගන්නා යන්ත්‍ර, යන්ත්‍ර සූත්‍ර හා උපකරණ ; හෝ  
(ii) පෞද්ගලික ගමන් බිමන් සඳහා යොදා ගන්නා වාහන හැර වාහන සම්බන්ධයෙන් වන රක්ෂණ ඔප්පුවක් ;
13. ගුවන් ගමනා ගමන පනත (365 අධිකාරය) යටතේ ලියාපදිංචි කරන ලද යම් ගුවන් යානයක් සම්බන්ධවන උගස්ක් ;
14. උකස්හිමියා 1988 අංක 30 දරන බැංකු පනත යටතේ ලියාපදිංචි යම් වාණිජ බැංකුවක් හෝ 1988 අංක 78 දරන මූල්‍ය සමාගම් පනත යටතේ ලියාපදිංචි යම් මූල්‍ය සමාගමක් හෝ 2006 අංක 10 දරන දේශීය ආදායම් පනතේ කටයුතු සඳහා කොමසාරිස් ජනරාල් විසින් අනුමත කරන ලද අර්ථ සාධක අරමුදලක් වන අවස්ථාවන්හිදී,  
(අ) නිවසක් ඉදිකිරීමට, හෝ  
(ආ) නිවසක් මිලට ගැනීමට හෝ නිවසක් ඉදිකිරීම සඳහා ඉඩමක් මිලට ගැනීම සඳහා  
ලබාගන්නා ලද රුපියල් 30,00,000ක් හෝ ඊට අඩු මුදලක් සම්බන්ධයෙන් ක්‍රියාත්මක කරන ලද උගස්ක්.
15. යම් දේපළක් සම්බන්ධයෙන් ක්‍රියාත්මක කරන ලද මූල්‍ය කල් බදු ගිවිසුමක් (පෞද්ගලික ගමන් බිමන් සඳහා යොදා ගන්නා මෝටර් වාහන සම්බන්ධයෙන් වන මූල්‍ය කල් බදු ගිවිසුමක් හැර) ;
16. ගොඩනැගිල්ලක් වෙනුවෙන් මසකට ගෙවිය යුතු බදු හෝ කුලී වාරිකය රු. 5,000 නොඉක්මවන බද්දක් හෝ කුලියට දීමක් ;
17. රුපියල් 1,000කට අඩු යම් මුදලක් හෝ වෙනත් දේපළක් සඳහා හෝ යම් සේවායෝජකයෙකු විසින් ඔහුගේ සේවා නියුක්තිකයෙකු වෙත ගෙවනු ලබන රුපියල් 25,000 නොඉක්මවන පාරිශ්‍රමිකය සඳහා දෙන ලද ලදුපතක් හෝ නිදහස් කිරීමක් ;
18. 1988 අංක 30 දරන බැංකු පනත යටතේ ලියාපදිංචි යම් වාණිජ බැංකුවක හෝ විශේෂිත බැංකුවක, ජංගම ගිණුමකින් හෝ ඉතිරි කිරීමේ ගිණුමකින් මුදල් ආපසු ගැනීමේ දී දෙන ලද ලදුපතක් ;
19. ප්‍රතිස්ථාපිත නොලැබෙන අවස්ථාවන්හි දී ආණ්ඩුව විසින් හෝ ආණ්ඩුව සඳහා හෝ වෙනුවෙන් වෙනත් යම් තැනැත්තෙකු විසින් හෝ කරන සමර්පණය කිරීමක් හෝ පැවරීමක් ;
20. පහත සඳහන් අධිකරණ කටයුතුවල දී ඉදිරිපත් කරනු ලබන ලේඛන :  
(අ) යම් අධිකරණයක යම් නඩු කටයුතුවල දී නිල බලයෙන් නඩු පවරන හෝ නඩු පවරනු ලබන හෝ මැදිහත් වන රජයේ නිලධාරීන් විසින් ඒ අධිකරණයට ඉදිරිපත් කරනු ලබන ලේඛන ;  
(ආ) යම් අධිකරණයක නඩු පවරනු ලැබූ යම් නඩු කටයුතුවල දී දිළිත්තෙකු වශයෙන් නඩු පැවරීමට විත්ති වාචක ඉදිරිපත් කිරීමට හෝ මැදිහත්වීමට යථා පරිදි ඉඩ දෙන ලද යම් තැනැත්තෙකු විසින් එම අධිකරණයට ඉදිරිපත් කරනු ලබන ලේඛන,  
(ඇ) තමා බුන්වත් තැනැත්තෙකු ලෙස ප්‍රකාශයට පමුණුවන ලෙස යම් අධිකරණයකින් ඉල්ලමින් යම් තැනැත්තෙකු විසින් එම අධිකරණයට ඉදිරිපත් කරනු ලබන ලේඛන ;  
(ඈ) භබෙයාස් කෝපුස් ඊට ආදායම් සඳහා කරනු ලබන ඉල්ලීමක කාර්යය පිණිස යම් අධිකරණයකට ඉදිරිපත් කරනු ලබන ලේඛන ;  
(ඉ) 1978 අංක 27 දරන නීති ආධාර පනත යටතේ සපයන ලද නීති ආධාර උපයෝගී කර ගනිමින් නඩු පවරනු ලබන විත්ති වාචකය කරනු ලබන හෝ මැදිහත් වනු ලබන තැනැත්තෙකු ලෙස නියමිත නිලධාරියෙකු විසින් සහතික කරනු ලැබූ යම් තැනැත්තෙකු විසින් හෝ ඔහු වෙනුවෙන් ගොනු කරනු ලබන සියළු ලේඛන ;  
(ඊ) මෝටර් වාහනයකින් සිදු වූ මරණයකින් හෝ හානියකින් හට ගන්නා යම් අලාභයක් ඉල්ලුම් කරන යම් තැනැත්තෙකු විසින් හෝ ඔහු වෙනුවෙන් යම් අධිකරණයක ගොනු කරන ලද සියළු ලේඛන ;  
(උ) යම් අධිකරණයකට ඉදිරිපත් කරනු ලබන මෝසම් ;  
(ඌ) ඉල්ලීමක් මත හෝ සිය මෙහෙයවීමෙන්ම හෝ යම් අධිකරණයක් විසින් නිකුත් කරනු ලබන වරෙන්තු.